


6. بوند بوند، دریا دریا



پرانی بات

یہ 650 سال پرانا گھڑسی سر ہے۔ سر جھیل کو کہتے ہیں۔ اس کو جیسلمیر کے راجا گھڑسی نے 650 سال پہلے لوگوں کی مدد سے بنوایا تھا۔ جھیل کے دونوں طرف گھاٹ ہیں جس کی سیڑھیاں پانی تک جاتی ہیں۔ سچے ہوئے برآمدے، بڑے بڑے ہال، کمرے اور بہت کچھ ان میں ہے۔ لوگ یہاں تہوار منانے اور گانے و موسیقی کے پروگرام کا لطف اٹھانے کے لیے آتے تھے۔ بچے گھاٹ کے اسکول میں پڑھنے کے لیے آتے تھے۔ خیال تھا کہ تالاب سب کا ہے اور سب ہی اس کو صاف رکھنے کی کوشش کرتے تھے۔

بارش کا پانی اس جھیل میں میلوں تک پھیلا ہوا تھا۔ اس کو اس طرح بنایا گیا تھا کہ جب جھیل پوری طرح بھر جاتی تھی

تب اس کا مزید پانی ایک دوسری جھیل میں منتقل ہو جاتا تھا۔ اس کی سطح (Level) نیچی ہوتی تھی۔ جب یہ بھی بھر جاتی ہے تب زیادہ پانی تیسری جھیل میں چلا جاتا تھا اور اس طرح پانی ایسی ہی 9 جھیلوں میں منتقل ہوتا رہتا تھا۔ بارش سے اکٹھا کیا ہوا پانی پورے سال استعمال کیا جاتا تھا اور کبھی پانی کی کمی نہیں ہوتی تھی۔ آج گھڑسی سر استعمال میں نہیں ہے۔ بہت سے نئے مکانات اور

کالونیاں اس کی 9 جھیلوں کے درمیان بنائی گئی ہیں۔ اب ان جھیلوں میں پانی اکٹھا نہیں ہو پاتا اور بہہ جاتا ہے۔ یہ پانی کی بربادی ہے۔



پانی



البیرونی کی نظر میں

ایک ہزار سال قبل ایک سیاح ہندوستان میں آیا۔ اس کا نام البیرونی تھا۔ البیرونی جس ملک سے آیا تھا اسے آج ازبکستان کہتے ہیں۔ البیرونی نے جو کچھ دیکھا اس کو درج کیا۔ اس نے ان چیزوں کے بارے میں خاص طور سے لکھا جو اس کے اپنے ملک کے مقابلے میں مختلف تھیں۔ اس وقت کے تالابوں کے بارے میں اس نے جو لکھا ہے اس کا ایک



حصہ یہاں پیش کیا جا رہا ہے۔

یہاں کے لوگ تالاب بنانے میں مہارت رکھتے ہیں۔ اگر میرے ملک کے لوگ انھیں دیکھ لیں تو حیران رہ جائیں گے۔ بڑے بڑے بھاری پتھروں کو لوہے کے کندوں اور سلاخوں کے ذریعے جوڑ کر تالاب کے چاروں طرف چبوترے بنائے جاتے ہیں۔ ان چبوتروں کے بیچ میں اوپر سے نیچے جاتی ہوئی سیڑھیوں کی قطاریں بھی ہوتی ہیں۔ لوگوں کے اترنے اور چڑھنے کے راستے الگ الگ ہوتے ہیں۔ یہاں کبھی بھیڑ ہونے پر پریشانی نہیں ہوتی۔

آج جب ہم تاریخ کا مطالعہ کرتے ہیں تب ہمیں البیرونی کے سفر نامہ سے بہت کچھ سیکھنے کو ملتا ہے۔ (یہ ڈاک ٹکٹ 1973 میں جاری ہوا جب اس کی پیدائش کے ایک ہزار سال پورے ہوئے تھے)



دیکھیے اور پتہ لگائیے



اپنے اسکول کے چاروں طرف کے علاقہ کو دیکھیے۔ کیا یہاں کوئی کھیت، میدان، پختہ سڑک، نالیاں وغیرہ ہیں؟ کیا یہ علاقہ چٹانی، ڈھلواں یا پھر ہموار ہے؟ سوچیے، کیا ہوگا اگر یہاں بارش ہو جائے؟ بارش کا پانی کہاں جائے گا۔ نالوں میں، پائپ میں یا پھر گڑھوں میں؟ کیا کچھ پانی زمین بھی جذب کر لے گی؟



قطرہ در قطرہ

راجستھان میں جیسلمیر کے علاوہ دوسرے علاقوں میں بھی بہت کم بارش ہوتی ہے۔ پورے سال میں صرف کچھ دن بارش ہوتی ہے اور کبھی کبھی اتنی بھی نہیں ہوتی۔ یہاں کی ندیوں میں پورے سال پانی نہیں رہتا لیکن پھر بھی اس علاقہ

اساتذہ کے لیے نوٹ : ہم بچوں کو بتا سکتے ہیں کہ البیرونی کی کتاب اپنا ماضی جاننے کے لیے کتنی مفید ہو سکتی ہے۔ تاریخ کے دوسرے ماخذوں جیسے پرانی عمارتوں، سکوں، پینٹنگ وغیرہ کے بارے میں بحث کیجیے۔ دنیا کے نقشے پر ازبکستان کی نشاندہی کرنے میں بچوں کی مدد کیجیے۔



علاقہ کے زیادہ تر گاؤں میں پانی کی کمی نہیں ہوتی، کیوں کہ لوگ جانتے تھے کہ پانی کی ہر بوند قیمتی ہے۔ بارش کے پانی

کو جمع کرنے کے لیے تالاب اور جوہڑ بنوائے جاتے تھے۔ یہ سب کی ضرورت تھی اس لیے سب ایک ساتھ مل کر یہ کام کرتے تھے چاہے وہ مزدور ہوں یا پھرتا جر۔ جھیل کا کچھ پانی زمین سوکھ لیتی جو علاقہ کے کنوؤں اور باؤلیوں میں جمع ہو جاتا اور علاقہ کی زمین گیلی اور زرخیز ہو جاتی۔

ہر گھر میں پانی جمع کرنے کا انتظام ہوتا تھا۔ یہ تصویر دیکھیے۔ اس تصویر پر نشان لگائیے کہ چھت پر برسنے والا پانی زمین کے اندر ٹینک تک کیسے پہنچے گا؟



کیا آپ نے کبھی کوئی ”باؤلی“ دیکھی ہے؟ تصویر کو دیکھیے۔ کیا آپ اندازہ لگا سکتے ہیں کہ سیڑھیاں کئی منزل نیچے تک جارہی ہیں۔ کنوؤں سے پانی اوپر اٹھانے کے بجائے لوگ خود سیڑھیوں سے نیچے اتر کر پانی تک پہنچ سکتے تھے۔ اس لیے ان کو زینہ دار کنوئیں بھی کہتے ہیں۔



اساتذہ کے لیے نوٹ : زمین پانی کو کس طرح جذب کر لیتی ہے اور یہ کنوؤں اور باؤلیوں تک کیسے پہنچتا ہے؟ اس پر بچوں کے ساتھ بحث کی جاسکتی ہے۔



پرانے زمانے میں لوگ قافلوں کی شکل میں سفر کرتے تھے ان کے ساتھ جانور اور سامان بھی ہوتا تھا۔
لوگوں کو یقین تھا کہ مسافر کو پانی پلانا ایک اچھا عمل ہے۔ اس لیے انھوں نے بہت سی جگہ خوبصورت باؤلیاں
بنوائی تھیں۔



- کیا آپ کے علاقہ میں کبھی پانی کی کمی محسوس کی گئی ہے؟ اگر ہاں، تو اس کی وجہ کیا تھی؟
- اپنی دادی یا نانی یا کسی دوسرے بزرگ سے گفتگو کر کے معلوم کیجیے جب وہ آپ کی عمر کی تھیں:
- وہ گھر کے لیے پانی کا انتظام کہاں سے کرتی تھیں؟ اب اس میں کیا فرق آیا ہے؟
- مسافروں کے لیے کس طرح کے انتظامات کیے گئے تھے جیسے پیاء، مشک یا کوئی اور؟ آج کل لوگ سفر میں پانی کے لیے کیا انتظام کرتے ہیں؟

پانی سے متعلق رسومات

آج بھی لوگ پرانی جھیلوں، دھاروں، باؤلیوں اور نالوں سے پانی حاصل کرتے ہیں۔ پانی سے بہت سی رسومات اور تہوار وابستہ ہیں۔ کچھ مقامات پر جب جھیل بارش کے پانی سے بھر جاتی ہے تو لوگ جشن منانے کے لیے جمع ہو جاتے ہیں۔

اس تصویر میں اتر اکھنڈ کی ایک دلہن کو دیکھیے۔ شادی کے بعد وہ نئے گاؤں میں آئی ہے اور تالاب یا جھرنے کی پوجا کر رہی ہے۔ شہروں میں لوگ اس رسم کو ایک دلچسپ انداز میں دیکھ سکتے ہیں۔ نئی دلہن اپنے گھر میں ہی پانی کے نل کی پوجا کرتی ہے۔ کیا ہم پانی کے بغیر زندگی کا تصور کر سکتے ہیں؟




دیوراج کرناٹ



کیا آپ نے اپنے علاقے میں پانی کے لیے کوئی مخصوص برتن دیکھا ہے؟ دیکھیے، پانی اس خوبصورت تانبے کے برتن میں بھرا جا رہا ہے۔ دوسری تصویر میں پانی کا چمکتا ہوا پیتل کا برتن دیکھا جاسکتا ہے۔ پانی بھرنے کے مقام پر پتھروں سے بنی خوبصورت نقاشی بھی نظر آتی ہے۔ کیا آپ نے پانی کی جگہ کے آس پاس کوئی خوبصورت عمارت دیکھی ہے؟ کہاں؟



دیپنچ گروال



معلوم کیجیے



کیا آپ کے گھر یا اسکول کے پاس کوئی جھیل، کنواں یا باؤلی ہے؟ وہاں جاییے اور اس کے بارے میں مزید معلومات حاصل کیجیے۔

- ♦ یہ کتنی پرانی ہے؟ اس کو کس نے بنوایا تھا؟
- ♦ اس کے اطراف کس طرح کی عمارتیں ہیں؟
- ♦ کیا پانی صاف ہے؟ کیا اس کی باقاعدہ صفائی ہوتی ہے؟
- ♦ یہاں پانی کا استعمال کون لوگ کرتے ہیں؟
- ♦ کیا اس مقام پر کوئی تہوار منایا جاتا ہے؟
- ♦ کیا اس میں آج بھی پانی موجود ہے یا یہ سوکھ گیا ہے؟



غور کیجیے!

1986 میں جو دھپور اور اس کے آس پاس کے علاقوں میں جب سوکھا پڑا تو لوگوں کو پرانی اور بھولی بسری باؤلی یاد آئی۔ انھوں نے باؤلی کو صاف کیا اور دو سوٹرک کوڑا کچر اس سے باہر نکالا۔ لوگوں نے آپس میں چندہ جمع کیا۔ پیا سے شہر کو باؤلی سے پانی نصیب ہوا۔ کچھ سال بعد جب اچھی بارش ہوئی اور پانی کی پریشانی کم ہوئی تو باؤلی کو پھر بھلا دیا گیا۔

بحث کیجیے



پُنیتا جہاں رہتی ہے وہاں دو پرانے کنویں ہیں۔ اس کی دادی کا کہنا ہے کہ 15-20 سال قبل تک ان کنوؤں میں پانی تھا۔ اب کنویں سوکھ گئے ہیں کیوں کہ:

- ♦ زمین سے پانی بجلی کے موٹر کے ذریعہ کھینچا جا رہا ہے۔
- ♦ اب وہ جھیلیں نہیں رہیں جن میں بارش کا پانی جمع ہوتا تھا۔
- ♦ درختوں اور پارک کے آس پاس کی زمین اب سیمنٹ سے پختہ کر دی گئی ہے۔
- ♦ کیا کچھ اور وجوہات ہو سکتی ہیں؟ وضاحت کیجیے؟

آج کی کہانی

آؤ ان طریقوں پر غور کریں جن کے ذریعہ آج کل لوگ پانی حاصل کرتے ہیں۔ صفحہ 57 کا مطالعہ کیجیے اور بحث کیجیے۔
کیا آپ اپنے گھر میں ان میں سے کسی طریقے سے پانی حاصل کرتے ہیں؟ اس پر صحیح کا نشان (✓) لگائیے۔ اگر آپ کسی اور طریقے سے پانی حاصل کرتے ہیں تو اس کے متعلق اپنی کاپی میں تحریر کیجیے۔

اساتذہ کے لیے نوٹ : پانی کی سہولت سب کو مساوی طور پر میسر نہیں ہے۔ اس پر بچوں کے ساتھ گفتگو ضروری ہے۔ یہ بھی دیکھیں کہ لوگوں کو کن کن پریشانیوں سے پانی دستیاب ہوتا ہے۔ پانی اور ذات پات کا مسئلہ مشکل تو ہے لیکن اس پر بحث ضروری ہے۔






میرے یہاں آدھے گھنٹے کے لیے پانی آتا ہے۔ ہم اس کو ٹینک میں بھر لیتے ہیں اور سارا دن استعمال کرتے ہیں۔ کبھی کبھی یہ گندا ہو جاتا ہے۔



ہم کنویں سے پانی بھرتے ہیں ہمارے پاس کا کنواں ایک سال پہلے سوکھ گیا۔ ہمیں اب کافی دور چل کر دوسرے کنوؤں تک جانا پڑتا ہے۔ کچھ کنوؤں پر ہمیں اپنی ذات کی وجہ سے پانی نہیں بھرنے دیا جاتا۔



ہماری کالونی میں دن میں دو مرتبہ جل بورڈ کا ٹینکر آتا ہے۔ ٹینکر سے پانی لینے کے لیے ہمیں لمبی قطار میں کھڑا ہونا پڑتا ہے۔ روزانہ جھگڑے بھی ہوتے ہیں۔



میرے یہاں ہینڈ پمپ لگا ہوا ہے لیکن اس سے جو پانی ہمیں حاصل ہوتا ہے وہ کھارا ہوتا ہے۔ ہمیں پینے کے لیے پانی خریدنا پڑتا ہے۔

ہمارے یہاں پانی کہاں سے آتا ہے؟




ہمارے یہاں دن بھر ٹل میں پانی آتا ہے۔



ہم نہر سے ہی پانی حاصل کرتے ہیں۔



ہم نے ٹیوب ویل سے پانی باہر نکالنے کے لیے بجلی کا موٹر لگا دیا۔ لیکن یہاں بجلی نہیں آتی، اس لیے ہم کیا کریں!



ہم نے جل بورڈ کی پمپ لائن پر ایک پمپ لگا دیا ہے۔ ہمیں اب کسی طرح کی کوئی پریشانی نہیں ہوتی!



بحث کیجیے



- سب کو زندہ رہنے کا حق ہے۔ لیکن کیا سب کو ضرورت کے مطابق یا صرف پینے کے لیے ہی پانی میسر ہے؟
- ایسا کیوں ہوتا ہے کہ کچھ لوگوں کو پینے کا پانی خریدنا پڑتا ہے؟ کیا ایسا ہونا چاہیے؟ اس زمین کے پانی پر سب کا حق ہے۔ کچھ لوگ بہت گہرے ٹیوب ویل کے ذریعہ زمین سے پانی کھینچ لیتے ہیں۔ یہ کہاں تک صحیح ہے؟ کیا تم نے کبھی ایسا دیکھا ہے؟ کچھ لوگ سیدھے جل بورڈ کی پائپ لائن پر پمپ لگا لیتے ہیں، ایسا کیوں؟ دوسرے لوگوں کو اس سے کن کن پریشانیوں کا سامنا کرنا پڑتا ہے؟ کیا آپ کو اس کا اندازہ ہے؟

دہلی جیل بورڈ دہلی سرکار		پانی		11/07/2007 05/09/2007	
154564		17/09/2007		03/10/2007	
SHRI MOHD. UMAR & DR. MOHD. SHOAB 22, MEHRAULI HAZU RANI DELHI					
15/02-3	2314	3/2007	DOMESTIC-A	3B (A)	53.20
426/	1301311620	MPL	15	OF (A) ABOVE	26.60
05/09/2007	STOPPED	2	0.76		
10/07/2007	STOPPED		0.00		
3B	20/MONTH	PROV. AVERAGE	0.00		
* TOWARDS SEWER MAINTENANCE				193.00	
				350.00	
				18.00	
				368.00	

اس بل کو دیکھ کر بتائیے



- یہ بل کس دفتر سے آیا ہے؟
- کیا آپ کے یہاں پانی کا بل آتا ہے؟ معلوم کیجیے کہ یہ کہاں سے بھیجا گیا ہے؟
- اس بل میں دہلی جل بورڈ کے نیچے دہلی سرکار کیوں لکھا ہے؟
- یہ بل کس کے نام ہے؟ اس کو ہر ماہ کتنے روپے ادا کرنے پڑتے ہیں؟
- کیا آپ پانی کی قیمت ادا کرتے ہیں؟ کتنی؟ کیا الگ الگ کالونیوں میں پانی کی الگ الگ شرح ہے؟ اپنے بڑوں سے معلوم کیجیے۔



ایسا کرنا ممکن ہے

مختلف علاقوں میں لوگوں تک پانی پہنچانے کے لیے کچھ ادارے بہت زیادہ محنت کرتے ہیں۔ وہ لوگ بزرگوں سے دریافت کرتے ہیں کہ ان کے زمانے میں پانی کا کیا انتظام تھا۔ وہ پرانی جھیلوں اور جوہڑوں کی مرمت کرتے ہیں اور نئے بھی تعمیر کرتے ہیں۔ آئیے دیکھیں کہ ایک گروپ ”ترن بھارت سنگھ“ نے ڈڑکی مائی کی کس طرح مدد کی۔

یہ ڈڑکی مائی ہے جو راجستھان میں الور ضلع کے ایک گاؤں میں رہتی ہے۔ گاؤں کی عورتیں سارا دن اپنے گھروں اور جانوروں کی نگرانی کرتی ہیں۔ کبھی کبھی ان کی ساری رات اپنے جانوروں کے لیے کنویں سے پانی کھینچنے میں گزر جاتی ہے۔ گرمیوں میں جب کنویں سوکھ جاتے ہیں تو ان کو گاؤں چھوڑنا پڑتا ہے۔ ڈڑکی مائی نے اس ادارے کے بارے میں سنا اور مدد مانگی۔



ادارے کے لوگوں اور گاؤں والوں نے مل کر ایک جھیل بنائی۔ وہ لوگ اب دودھ سے ماوا بھی بنا کر فروخت کرتے ہیں جانوروں کے چارے اور پانی کا مسئلہ اب کم ہو گیا ہے۔ لوگوں کو زیادہ دودھ مل رہا ہے اور وہ زیادہ کمانے لگے ہیں۔ ”چار گاؤں کی کٹھا“ نامی کتاب سے ماخوذ

- ♦ کیا آپ نے کسی اخبار میں اس طرح کی خبر پڑھی ہے؟ لوگوں نے مل کر پانی کی پریشانی کو کس طرح دور کیا؟ کیا انھوں نے کسی پرانی جھیل یا باؤلی کی مرمت کر کے اسے استعمال کیا؟



ہم نے کیا سیکھا

ایک پوسٹر بنائیے۔ کیا آپ کو نعرہ یاد ہے۔

”زمین کے پانی پر سب کا حق ہے۔“ اسی طرح کے دوسرے نعروں کے بارے میں سوچیے۔ تصویر کے ساتھ ایک اچھا سا پوسٹر بنائیے۔

پانی کا ایک بل تلاش کیجیے، اسے غور سے دیکھیے اور بتائیے کہ۔

♦ یہ بل تاریخ _____ سے تاریخ _____ تک کا ہے۔

♦ اس بل کے لیے کتنے روپے ادا کرنے پڑیں گے؟

♦ آپ کو اس بل میں اور کیا کیا نظر آ رہا ہے جیسے مرمت، ٹوٹ پھوٹ وغیرہ پر ہونے والا خرچ؟

